



גאווערנער קעטי האקול

אויף תיכף ארויסצוגעבן: 12/22/2022

גאווערנער האקול אנאנסירט אדוויזארי קאמיטע פון פארשידענע פארמישטע פארטייען פאר ניו יארק סטעיט'ס מייסטער פלאן פאר פארעלטערונג

מייסטער פלאן פאר פארעלטערונג קאונסיל באשטייט פון 28 עקספערטן אויף פאליסיס, שטיצע, קאמיוניטי אינפראסטרוקטור און געזונטהייט סערוויסעס וועלכע רעכענען זיך מיט עלעטערע מענטשן

קאמיטע מיטגלידער'ס מבינות וועט העלפן אהערשטעלן א פלאן צו אנטוויקלען געזונטע, ארייננעמיגע קאמיוניטיס פאר עלטערע ניו יארקער

גאווערנער קעטי האקול האט היינט אנאנסירט די קאמיטע וואס ווערט באאויפטראגט מיטן מיינען זיין די מייסטער פלאן פאר פארעלטערונג קאונסיל (Master Plan for Aging Council) וואס אנטוויקלט יעצט די סטעיט'ס סאמע ערשטע מייסטער פלאן פאר פארעלטערונג, א דאקומענט וואס וועט ווייזן די וועג צו העלפן פארזיכערן אז עלטערע ניו יארקער קענען לעבן געזונטע און פארפילנדע לעבנס בשעת'ן זיך פארעלטערן בכבוד און זעלבסטשטענדיגעהייט. די 28 מיטגלידער וועלכע זענען באשטימט געווארן פאר די אדוויזארי קאמיטע פון פארמישטע פארטייען וועלן ביישטייערן פון זייער מבינות איבער פאליסיס, שטיצע און געזונטהייט סערוויסעס וועלכע זענען פריינטליך צו עלטערע מענטשן צו ווייזן די וועג פאר די מייסטער פלאן פאר פארעלטערונג קאונסיל אזוי ווי עס אנטוויקלט א ברייטע מאפע צו נאכקומען די געזעלשאפטליכע און עקאנאמישע באדערפענישן פון אלע דורות פון ניו יארקער אזוי ווי זיי פארעלטערן זיך.

"עס קומט זיך פאר אלע ניו יארקער זיך צו פארעלטערן אין זייער אייגענע קאמיוניטי בכבוד און זעלבסטשטענדיגעהייט", האט גאווערנער האקול געזאגט. "די עצות פון די קאמיטע מיטגלידער וועלכע האבן א קשר צו די אנגעלעגנהייטן וועלן אהערשטעלן די בלופרינט פאר די מייסטער פלאן פאר פארעלטערונג און ווייזן די וועג פאר אונזערע באמייאונגען צו פארזיכערן אז פארעלטערנדע ניו יארקער האבן צוטריט צו לאנג-טערמיניגע קעיר פון א הויכע קוואליטעט אין געזונטע, איינוואוינער-פריינטליכע קאמיוניטיס וואו זיי קענען בליהען."

די אדוויזארי קאמיטע פון פארשידענע פארמישטע פארטייען וועט פארזיכערן אז די פירנדע עקספערטן און די אלגעמיינע פובליק האבן א שטארקע איינפלוס אויף די פלאן און שליסליך צו העלפן אוועקשטעלן אנווייזונגען פאר פאליסיס וועלכע זענען פריינטליך צו עלטערע מענטשן צו צושטעלן געלעגנהייטן פאר ניו יארקער אין יעדע עלטער. פארטרעטער רעכענען אריין העלט קעיר און שטיצע סערוויס פראווידערס; מענטשן וואס באנוצן זיך מיט די סערוויסעס; מענטשן וועלכע גיבן זיך אפ מיט אנדערע אויף אן אינפארמאלן אופן; עלטערע מענטשן — באזונדערס אזעלכע אין קאמיוניטיס וועלכע ליידן פון אומגלייכקייטן; העלט אינשורענס פירמעס, ארבעטסקראפט און קאמיוניטי-באזירטע ארגאניזאציעס, ארבעטסגעבער, מומחים אויף פארעלטערונג און אקאדעמישע פארשער, צווישן אנדערע.

די קאמיטע ווערט באאויפטראגט מיטן איבערקוקן און באטראכטן קאמענטארן און עצות פון אנדערע עקספערטן יעדער מיטגליד פון זיין פעלד דורך א סעריע פון סעסיעס צו אריינמישן פארשידענע פארטייען וועלכע האבן א קשר צו אנגעלעגנהייטן פון פארעלטערונג. אין צוגאב וועט די קאמיטע אפהאלטן ראיאנישע געהערן אין די קומענדיגע חודשים, גיבנדיג א געלעגנהייט פאר די פובליק זיך צו לאזן הערן דירעקט אויף די ענינים וואס זענען וויכטיג פאר זיי און איבער די פארגעשלאגענע לייזונגען.

לעצטע חודש האט גאווערנער האקול אונטערגעשריבן אן [עקזעקיוטיוו ארדער](#) אויפשטעלנדיג די מייסטער פלאן פאר פארעלטערונג קאונסיל און עס באאויפטראגנדיג מיטן אויסהערן עצות פון פארשידענע פארמישטע פארטייען צו אהערשטעלן אנווייזונגען וויאזוי צו בויען געזונטע, איינוואוינער-פריינטליכע קאמיוניטיס וועלכע גיבן געלעגנהייטן פאר עלטערע מענטשן. דער פארזיצער פון די קאונסיל איז סטעיט העלט דעפארטמענט דעפיוטי קאמישאנער פאר פארעלטערונג און לאנג-טערמיניגע קעיר, עדעם הערבסט, און דער וויצע פארזיצער איז דירעקטאר פון די אפיס פאר עלטערע מענטשן (Office for the Aging), גרעג אלסען, און די מיטגלידער זענען דירעקטארס און קאמישאנערס פון באטרעפנדע סטעיט אגענטורן.

די קאונסיל האט פארגעשטעלט די פארעם פון די קאמיטע פון פארמישטע פארטייען ביי די איינשווערונג'ס באגעגניש פריער דעם חודש. די אדווייזארי קאמיטע רעכנט אריין:

Pace Land Use Law Center	Jessica Bacher
Odyssey Partners	Stephen Berger
Robert F. Wagner Graduate School of Public Service, NYU	Dr. Jo Ivey Boufford
Finger Lakes Geriatric Education Center	Dr. Thomas Caprio
LifeSpan of Greater Rochester	Ann Marie Cook
New York-Presbyterian Hospital, Weill Cornell Medicine	Sara Czaja, PhD
VillageCare	Emma DeVito
Brookdale Center for Healthy Aging	Ruth Finkelstein, PhD
Columbia University, Mailman School of Public Health	Dr. Linda Fried
New York State Caregiving & Respite Coalition	Doris Green
Jewish Association Serving the Aging	Kathryn Haslanger
Former Kinship Caregiver	Linda James
Selfhelp Community Services	Stuart C. Kaplan
ArchCare	Scott LaRue
American Federation for Aging Research	Stephanie Lederman
St. Regis Mohawk Office for the Aging	Lora Lee La France
Sage	Raj Mehra
African American Health Equity Task Force	George Nicholas
LiveOn NY	Allison Nickerson
Center for Elder Law and Justice	Karen Nicolson
Common Ground Health	Wade Norwood
Health Foundation for Western and Central New York	Nora Obrien-Suric

AARP New York	James O'Neal
Former Chairman of Medicaid Re-Design Team	Dennis Rivera
VNS Health	Dan Savitt
1199/SEIU	Helen Schaub
Herkimer County Dept. of Social Services	Timothy Seymour
Healthfirst	Pat Wang

ניו יארק סטעיט העלט דעפארטמענט קאמישאנער, דר. מערי ט. באסעט, האט געזאגט, "איך וויל אויסלויבן גאווערנער האקול פארן ארויפבויען אויף די סטעיט'ס לאנגע היסטאריע פון צושטעלן א ברייטע רייע פון לאנג-טערמיניגע קעיר סערוויסעס און שטיצע דורכן ארבעטן צו אהערשטעלן די סטעיט'ס ערשטע מייסטער פלאן פאר פארעלטערונג. דאס אוועקשטעלונג פון די אדוויזארי קאמיטע וועט זיין א וויכטיגע טריט אין די ריכטונג פון אונזער חזון פאר א לאנג-טערמיניגע קעיר סיסטעם וואס איז נישט טייער, צוגעגליך און אומשטאנד צו נאכקומען די ספעציפישע באדערפענישן און ערווארטונגען פון יעדער מענטש וואס זיי דינען."

ניו יארק סטעיט אפיס פאר עלטערע מענטשן דירעקטאר, גרעג אלסען, האט געזאגט, "ניו יארק איז שוין פון לאנג א פירער ווען עס קומט צו קאארדינירן פאליסיס וועלכע זענען פריינטליך צו עלטערע מענטשן אין אלע סטעיט אגענטור פראגראמען און פאליסיס, אנגעהויבן פון קאמיוניטי אינפראסטרוקטור וואס רעכנט זיך מיט עלטערע מענטשן ביז גייסטישע געזונטהייט שטיצע, פון עקאנאמישע אנטוויקלונג ביז קאמיוניטי-באזירטע סערוויסעס און צענדליגע אנדערע פארבינדענע פעלדער. א דאנק גאווערנער קעטי האקול, איז די סטעיט'ס מייסטער פלאן פאר פארעלטערונג יעצט אויף א וועג צו אנקומען צו א פרעצעדענטלאזע שטאפל פון קאארדינאציע, צוזאמברענגענדיג עקספערטן פון די גאנצע באטרעפנדע ספעקטרום צו ארבעטן אויף א מאפע פון נייע געלעגנהייטן פאר ניו יארקער אזוי ווי זיי פארעלטערן זיך, אנערקענענדיג אז קאמיוניטיס וועלכע זענען פריינטליך צו עלטערע מענטשן זענען קאמיוניטיס וואס שטיצן די גאנצע פאמיליע, אפגעזעהן פון די עלטער."

ניו יארק סטעיט העלט דעפארטמענט דעפיוטי קאמישאנער פאר פארעלטערונג און לאנג-טערמיניגע קעיר, עדעם הערבסט, האט געזאגט, "גאווערנער האקול האט אונז באפולמעכטיגט צו אויפבויען א סיסטעם פון שטיצע פאר מענטשן וואס פארעלטערן זיך, א סיסטעם וואס וועט זיין עפעקטיוו, ווירקזאם און אפן. דורך די מייסטער פלאן פאר פארעלטערונג, וועט די אפיס פון פארעלטערונג און לאנג-טערמיניגע קעיר ארבעטן בשותפות מיט די אדוויזארי קאמיטע צו קוקן מיט א ברייטע בליק אויף דעם גאנצן מענטש אזוי ווי מיר קעמפן פאר די וואוילזיין פון פארעלטערנדע ניו יארקער. די מייסטער פלאן פאר פארעלטערונג גיבט אונז די געלעגנהייט צו באטראכטן די וועגן וויאזוי פארשידענע געביטן אין לעבן, ווי ארבעטסקראפט, האוזינג, היסטארישע אומרעכטן און פאמיליע שטיצע, קומען זיך צוזאם איינע מיט די אנדערע אין די צייט ווען מיר שטעלן אויס א סיסטעם פאר עלטערע מענטשן וואס ארבעטן פאר יעדן."

גאווערנער האקול זעצט פאר צו אנפירן אינציאטיוון צו בויען א ניו יארק וואס איז פריינטליכער צו עלטערע מענטשן, נאכן אנערקענט ווערן אלץ די ערשטע סטעיט אינעם לאנד צו זיין פריינטליך צו עלטערע מענטשן דורך די AARP און אלוועלטליכע געזונטהייט ארגאניזאציע (World Health Organization) אין 2017. די היי-יאריגע בודזשעט טיילט צו 181.5 מיליאן דאלאר אין סטעיט געלטער און 114.9 מיליאן דאלאר אין פעדעראלע געלטער פאר די פאר פראגראמען פון די אפיס פאר עלטערע מענטשן וועלכע שטיצן די זעלבסטשטענדיגקייט פון ניו יארק'ס עלטערע מענטשן און די וועלכע גיבן זיך אפ מיט זיי.

גאווערנער האקול האט זיך אויך צוזאמגעשטעלט מיט די סטעיט לעגיסלאטור צו [פארמערן בארעכטיגונג](#) צווישן עלטערע מענטשן פאר מעדיקעיד און פאר די מעדיקעיר סעווינגס פראגראם. פאר ניו יארקער פון

65 יאר און ארויף וועלן די מאקסימום איינקונפט שטאפלען ארויפגיין צו 138 פראצענט פון די פעדעראלע ארימקייט שטאפל צו פארזיכערן אז מער ניו יארקער האבן צוטריט צו פארלעסליכע העלט אינשורענס דעקונג פאר צוגענגליכע פרייזן.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418